

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః


శ్రీమద్రామాయణాంతర్గత యుద్ధకొండస్య త్రింశద్దిన పాఠయణచీక్ష

పదవ రోజు పాఠయణ - 20.06.2021



స	కృ	దే	వ	ప్ర	ప	న్నా	య	త	వా	స్మీ	తి	చ	యా	చ	తే
7	1	8	4	2	1	0	1	6	4	5	6	6	1	6	6

అ	భ	యం	స	ర్వ	భూ	తే	భ్యో	ద	దా	మ్యే	త	ద్వ	తం	మ	మ
0	4	1	7	4	4	6	1	8	8	1	6	2	6	5	5



పాఠయణం చేయవలసిన సర్గలు : 05

సర్గల పేరుల సంఖ్యలు

35 - 39 సర్గలు

పాఠయణ శ్లోకాల సంఖ్య

37 + 22 + 37 + 19 + 29 = 144 శ్లోకాలు

అథ సంకల్పః

అఖిలాండకోటిబ్రహ్మాండనాయకస్య, పద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థం, అపి చ, అతి శీఘ్రమేవ, విషూచికా క్రిమేః, వినాశనార్థం, కరోనా వ్యాధి జనితానాం, నానావిధానాం, సామాజిక, ఆర్థిక, రాజకీయాది, సర్వోపద్రవాణాం, నివారణాయ, తిరుమల తిరుపతి దేవస్థానేన, నిరుహ్యమాణానాం, జపహెళామపారాయణ, ప్రవచనాదిరూపాణాం, నానావిధానాం, వేదోక్తకార్యక్రమాణాం, అపి చ, సామాజిక, వైద్యకీయ, ఆర్థికసహాయాది రూపాణాం, బహుప్రకారాణాం, సేవా కార్యక్రమాణాం చ, ఇతోధిక, వీర్యవత్తాసిద్ధ్యర్థం, పూర్వోక్త, తత్తత్సేవారూపకర్తృణాం, తన్నిర్వాహకాణాం, తత్పురిపోషకాణాం చ, సర్వేషాం, శ్రీవేంకటేశ్వరానుగ్రహేణ, ఇతోధిక, శుభసంపత్సమృద్ధ్యర్థం, అపి చ, తత్తత్సేవాకార్యక్రమ ద్వారా, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, భారతదేశస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్తిరుమల తిరుపతి దేవస్థానస్య, ఇతోధిక, సర్వతోముఖాభివృద్ధి సిద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హెళామపూర్వకం

సకృదేవ ప్రపన్నాయ, తవాస్మితి చ యాచతే ।

అభయం సర్వభూతేభ్యః, దదామ్యేతద్వ్రతం మమ ॥

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, యుద్ధకాండపారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనసప్తతితమసర్గ-పారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రెఘుప్రార్థన

రామాయ రామభద్రాయ రామచంద్రాయ వేధసే ।

రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।

రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।

ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరెఘుచంద్రపరబ్రహ్మణే నమః

అథ శ్రీమద్రామాయణే ఆదికావ్యే యుద్ధకాండే పంచత్రింశస్సర్గః

రామభద్ర మహేష్వాస రఘువీరస్యపోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

తేన శంఖవిమిశ్రేణ భేరీశబ్దేన రాఘవః ।

ఉపయాతి మహాబాహూ రామః పరపురంజయః ॥ 35.1 ॥ (2 సార్లు)

తం నినాదం నిశమ్యాథ రావణో రాక్షసేశ్వరః ।

ముహూర్తం ధ్యానమాస్థాయ సచివానభ్యుదైక్షత ॥ 35.2 ॥

అథ తాన్ సచివాన్స్తత్ర సర్వానాభాష్య రావణః ।

సభాం సన్నాదయన్ సర్వామ్ ఇత్యువాచ మహాబలః ।

జగత్సంతాపనః క్రూరః గర్హయన్రాక్షసేశ్వరః ॥ 35.3 ॥

తరణం సాగరస్యాపి విక్రమం బలసంచయమ్ ।

యదుక్తవంతో రామస్య భవంతస్తన్మయా శ్రుతమ్ ॥ 35.4 ॥

భవతశ్చాప్యహం వేద్మి యుద్ధే సత్యపరాక్రమాన్ ।

తూష్ణీకానీక్షతోఽన్యోన్యం విదిత్వా రామవిక్రమమ్ ॥ 35.5 ॥

తతస్తు సుమహాప్రాజ్ఞః మాల్యవాన్నామ రాక్షసః ।

రావణస్య వచశ్రుత్వా మాతుః పైతామహేఽబ్రవీత్ ॥ 35.6 ॥

విద్యాస్వభివినీతో యః రాజా రాజన్నయానుగః ।

స శాస్తి చిరమైశ్వర్యమ్ అరీంశ్చ కురుతే వశే ॥ 35.7 ॥

సందధానో హి కాలేన విగృహ్లాంశ్చారిభిస్సహ ।

స్వపక్షవర్ధనం కుర్వన్ మహదైశ్వర్యమశ్నుతే ॥ 35.8 ॥

హీయమానేన కర్తవ్యః రాజ్ఞా సంధిస్సమేన చ ।

న శత్రుమవమన్యేత జ్యాయాన్కుర్వీత విగ్రహమ్ ॥ 35.9 ॥

తన్మహ్యం రోచతే సంధిః సహ రామేణ రావణ ।

యదర్థమభియుక్తాస్మి సీతా తస్మై ప్రదీయతామ్ ॥ 35.10 ॥

యస్య దేవర్షయస్సర్వే గంధర్వాశ్చ జయైషిణః ।

విరోధం మా గమస్తేన సంధిస్తే తేన రోచతామ్ ॥ 35.11 ॥

అస్యజద్భగవాన్పక్షౌ ద్వావేవ హి పితామహః ।

సురాణామసురాణాం చ ధర్మాధర్మౌ తదాశ్రయౌ ॥ 35.12 ॥

ధర్మో హి శూయతే పక్షః హ్యమరాణాం మహాత్మనామ్ ।

అధర్మో రక్షసాం పక్షః హ్యసురాణాం చ రావణ ॥ 35.13 ॥

ధర్మో వై గ్రసతేఽధర్మం తతః కృతమభూద్యుగమ్ ।
 అధర్మో గ్రసతే ధర్మం తతస్తిష్యః ప్రవర్తతే ॥ 35.14 ॥
 తత్త్వయా చరతా లోకాన్ ధర్మో వినిహతో మహాన్ ।
 అధర్మః ప్రగృహీతశ్చ తేనాస్మద్బులినః పరే ॥ 35.15 ॥
 స ప్రమాదాద్వివృద్ధస్తే అధర్మోఽభిగ్రసతే హి నః ।
 వివర్ధయతి పక్షం చ సురాణాం సురభావనః ॥ 35.16 ॥
 విషయేషు ప్రసక్తేన యత్కించిత్యారిణా త్వయా ।
 ఋషీణామగ్నికల్పానామ్ ఉద్వేగో జనితో మహాన్ ॥ 35.17 ॥
 తేషాం ప్రభావో దుర్ధర్షః ప్రదీప్త ఇవ పావకః ॥ 35.18 ॥
 తపసా భావితాత్మానః ధర్మస్యానుగ్రహే రతాః ।
 ముఖ్యైర్యజ్ఞైర్యజన్త్యేతే నిత్యం తైస్తైర్విజాతయః ॥ 35.19 ॥
 జుహ్వత్యగ్నింశ్చ విధివత్ వేదాంశ్చోచ్చైరధీయతే ।
 అభిభూయ చ రక్షాంసి బ్రహ్మఘోషానుదైరయన్ ॥ 35.20 ॥
 దిశోఽపి విద్రుతాస్సర్వాః స్తనయిత్సురివోష్ణగే ।
 ఋషీణామగ్నికల్పానామ్ అగ్నిహోత్రసముత్థితః ॥ 35.21 ॥
 ఆదత్తే రక్షసాం తేజః ధూమో వ్యాప్య దిశో దశ ।
 తేషు తేషు చ దేశేషు పుణ్యేష్యేవ దృఢవ్రతైః ।
 చర్యమాణం తపస్తీవ్రం సంతాపయతి రాక్షసాన్ ॥ 35.22 ॥
 దేవదానవయక్షేభ్యః గృహీతశ్చ వరస్త్వయా ॥ 35.23 ॥
 మానుషా వానరా ఋక్షాః గోలాంగూలా మహాబలాః ।
 బలవంత ఇహోగమ్య గర్జంతి దృఢవిక్రమాః ॥ 35.24 ॥
 ఉత్పాతాన్వివిధాన్ దృష్ట్వా ఘోరాన్బహువిధాం స్తథా ।
 వినాశమనుపశ్యామి సర్వేషాం రక్షసామహమ్ ॥ 35.25 ॥
 ఖరాభిస్తనితా ఘోరాః మేఘాః ప్రతిభయంకరాః ।
 శోణితేనాభివర్షంతి లంకాముష్ణేన సర్వతః ॥ 35.26 ॥
 రుదతాం వాహనానాం చ ప్రపంతంత్యప్రబిందవః ।
 ధ్వజా ధ్వస్తా వివర్ణాశ్చ న ప్రభాంతి యథా పురా ॥ 35.27 ॥
 వ్యాళా గోమాయవో గృధ్రాః వాశ్యంతి చ సుభైరవమ్ ।
 ప్రవిశ్య లంకామనిశం సమవాయాంశ్చ కుర్వతే ॥ 35.28 ॥
 కాళికాః పాండురైర్లంతైః ప్రహసంత్యగ్రతస్ప్లితాః ।
 స్త్రియస్స్వప్నేషు ముష్ణంత్యః గృహోణి ప్రతిభాష్య చ ॥ 35.29 ॥

గృహాణాం బలికర్మాణి శ్వానః పర్యుపభుంజతే ।

ఖరా గోషు ప్రజాయంతే మూషికా నకులైస్సహ ॥ 35.30 ॥

మార్జారా ద్వీపిభిస్సార్థం సూకరాశ్శునకైస్సహ ।

కిన్నరా రాక్షసైశ్చాపి సమీయుర్మానుషైస్సహ ॥ 35.31 ॥

పాండురా రక్షపాదాశ్చ విహంగాః కాలచోదితాః ।

రాక్షసానాం వినాశాయ కపోతా విచరంతి చ ॥ 35.32 ॥

వీచీకూచీతి వాశ్యంత్యః శారికా వేశ్మసు స్థితాః ॥ 35.33 ॥

పతంతి గ్రథితాశ్చాపి నిర్జితాః కలహైషిణః ।

పక్షిణశ్చ మృగాస్సర్వే ప్రత్యాదిత్యం రుదంతి చ ॥ 35.34 ॥

కరాళో వికటో ముండః పరుషః కృష్ణపింగళః ।

కాలో గృహాణి సర్వేషాం కాలే కాలేఽన్వవేక్షతే ॥ 35.35 ॥

ఏతాన్యన్యాని దుష్టాని నిమిత్తాన్యత్పతంతి చ ।

జ్ఞాత్వా ప్రధార్య కార్యాణి క్రియతామాయతిక్షమమ్ ॥ 35.36 ॥

ఇదం వచస్తత్ర నిశమ్య మాల్యవాన్, పరీక్ష్య రక్షోధిపతేర్మనః పునః ।

అనుత్తమేషూత్తమసౌరుషో బలీ, బభూవ తూష్ణీం సమవేక్ష్య రావణమ్ ॥35.37॥ (2 సార్లు)

రామభద్ర మహేష్వాస రఘువీరనృపోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే పంచత్రింశస్సర్గః



అథ శ్రీమద్రామాయణే ఆదికావ్యే యుద్ధకాండే షట్త్రింశస్సర్గః

రామభద్ర మహేష్వాస రఘువీరనృపోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

తత్తు మాల్యవతా వాక్యం హితముక్తం దశాననః ।

న మర్షయతి దుష్టాత్మా కాలస్య వశమాగతః ॥ 36.1 ॥ (2 సార్లు)

స బధ్వా భ్రుకుటిం వక్త్రే క్రోధస్య వశమాగతః ।

అమర్షాత్పరివృత్తాక్షః మాల్యవంతమధాబ్రవీత్ ॥ 36.2 ॥

హితబుద్ధ్యా యదహితం వచః పరుషముచ్యతే ।

పరపక్షం ప్రవిశ్యైవ నైతచ్ఛోత్రం గతం మమ ॥ 36.3 ॥

మానుషం కృపణం రామమ్ ఏకం శాఖామృగాశ్రయమ్ ।

సమర్థం మన్యసే కేన త్యక్తం పిత్రా వనాలయమ్ ॥ 36.4 ॥

రక్షసామీశ్వరం మాం చ దేవతానాం భయంకరమ్ ।
 హీనం మాం మన్యసే కేన హ్యహీనం సర్వవిక్రమైః ॥ 36.5 ॥
 వీరద్వేషేణ వా శంకే పక్షసాతేన వా రిపోః ।
 త్వయాఽహం పరుషాణ్యుక్తః పరప్రోత్సాహనేన వా ॥ 36.6 ॥
 ప్రభవంతం పదస్థం హి పరుషం కోఽభిధాస్యతి ।
 పండితశ్శాస్త్రతత్త్వజ్ఞః వినా ప్రోత్సాహనాద్రిపోః ॥ 36.7 ॥
 ఆనీయ చ వనాత్స్థితాం పద్మహీనామివ శ్రియమ్ ।
 కిమర్థం ప్రతిదాస్యామి రాఘవస్య భయాదహమ్ ॥ 36.8 ॥
 వృతం వానరకోటిభిః ససుగ్రీవం సలక్ష్మణమ్ ।
 పశ్య కైశ్చిదహెలాభిష్ట్యం రాఘవం నిహతం మయా ॥ 36.9 ॥
 ద్వంద్వే యస్య న తిష్ఠంతి దైవతాన్యపి సంయుగే ।
 స కస్మాద్రావణో యుద్ధే భయమాహారయిష్యతి ॥ 36.10 ॥
 ద్విధా భజ్యేయమప్యేవం న నమేయం తు కస్యచిత్ ।
 ఏష మే సహజో దోషః స్వభావో దురతిక్రమః ॥ 36.11 ॥
 యది తావత్సముద్రే తు సేతుర్బద్ధో యదృచ్ఛయా ।
 రామేణ విస్మయః కోఽత్ర యేన తే భయమాగతమ్ ॥ 36.12 ॥
 స తు తీర్త్యాఽర్థవం రామః సహ వానరసేనయా ।
 ప్రతిజానామి తే సత్యం న జీవన్ ప్రతియాస్యతి ॥ 36.13 ॥
 ఏవం బ్రువాణం సంరబ్ధం రుష్టం విజ్ఞాయ రావణమ్ ।
 వ్రీడితో మాల్యవాన్ వాక్యం నోత్తరం ప్రత్యపద్యత ॥ 36.14 ॥
 జయాశిషా చ రాజానం వర్ధయిత్వా యథోచితమ్ ।
 మాల్యవానభ్యనుజ్ఞాతః జగామ స్వం నివేశనమ్ ॥ 36.15 ॥
 రావణస్తు సహమాత్యః మంత్రయిత్వా విమృశ్య చ ।
 లంకాయామతులాం గుప్తిం కారయామాస రాక్షసః ॥ 36.16 ॥
 స వ్యాదిదేశ పూర్వస్యాం ప్రహస్తం ద్వారి రాక్షసమ్ ।
 దక్షిణస్యాం మహావీర్యా మహాపార్శ్వమహెలాదరౌ ॥ 36.17 ॥
 పశ్చిమాయామథో ద్వారి పుత్రమింద్రజితం తథా ।
 వ్యాదిదేశ మహామాయం బహుభీ రాక్షసైర్వృతమ్ ॥ 36.18 ॥
 ఉత్తరస్యాం పురద్వారి వ్యాదిశ్య శుకసారణౌ ।
 స్వయం చాత్ర భవిష్యామి మంత్రణస్తానువాచ హ ॥ 36.19 ॥

రాక్షసం తు విరూపాక్షం మహావీర్యపరాక్రమమ్ ।

మధ్యమేఽస్థాపయద్గుల్మే బహుభిస్సహ రాక్షసైః ॥ 36.20 ॥

ఏవం విధానం లంకాయాః కృత్వా రాక్షసపుంగవః ।

కృతకృత్యమివాత్మానం మన్యతే కాలచోదితః ॥ 36.21 ॥

విసర్జయామాస తతస్స మంత్రిణః, విధానమాజ్ఞాప్య పురస్య పుష్కలమ్ ।

జయాశిషా మంత్రిగణేన పూజితః, వివేశ చాంతఃపురమృద్ధిమన్మహత్ ॥36.22॥ (2 సార్లు)

రామభద్ర మహేష్వాస రఘువీరన్యపోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే షట్త్రింశస్సర్గః



అథ శ్రీమద్రామాయణే ఆదికావ్యే యుద్ధకాండే సప్తత్రింశస్సర్గః

రామభద్ర మహేష్వాస రఘువీరన్యపోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

నరవానరరాజౌ తౌ స చ వాయుసుతః కపిః ।

జాంబవాన్పక్షరాజశ్చ రాక్షసశ్చ విభీషణః ॥ 37.1 ॥ (2 సార్లు)

అంగదో వాలిపుత్రశ్చ సౌమిత్రిశ్చరభః కపిః ।

సుషేణస్సహ దాయాదః మైందో ద్వివిద ఏవ చ ॥ 37.2 ॥

గజో గవాక్షః కుముదః నలోఽథ పనసస్తథా ।

అమిత్రవిషయం ప్రాప్తాః సమవేతాస్సమర్థయన్ ॥ 37.3 ॥

ఇయం సా లక్ష్మ్యతే లంకా పురీ రావణపాలితా ।

సాసురోరగగంధర్వైః అమరైరపి దుర్జయా ॥ 37.4 ॥

కార్యసిద్ధిం పురస్కృత్య మంత్రయధ్వం వినిర్ణయే ।

నిత్యం సన్నిహితో హ్యత్ర రావణో రాక్షసాధిపః ॥ 37.5 ॥

తథా తేషు బ్రువాణేషు రావణావరజోఽబ్రవీత్ ।

వాక్యమగ్రామ్య పదవత్ పుష్కలార్థం విభీషణః ॥ 37.6 ॥

అనలశ్చరభఞ్చైవ సంపాతిః ప్రఘసస్తథా ।

గత్వా లంకాం మమామాత్యాః పురీం పునరిహాగతాః ॥ 37.7 ॥

భూత్వా శకునయస్సర్వే ప్రవిష్టాశ్చ రిపోర్బలమ్ ।

విధానం విహితం యచ్ఛ తద్దృష్ట్వా సముపస్థితాః ॥ 37.8 ॥

సంవిధానం యదాహుస్తే రావణస్య దురాత్మనః ।

రామ తద్రుభవతస్సర్వం యథా తత్త్యేన మే శృణు ॥ 37.9 ॥

పూర్వం ప్రహస్తస్పబలః ద్వారమాసాద్య తిష్ఠతి ।
దక్షిణం చ మహావీర్యా మహాపార్శ్వమహేలాదరౌ ॥ 37.10 ॥

ఇంద్రజిత్ పశ్చిమద్వారం రాక్షసైర్బహుభిర్వృతః ।
పట్టిశాసిధనుష్మద్భిః శూలముద్గరపాణిభిః ।
నానాప్రహరణైశ్శూరైః ఆవృతో రావణాత్మజః ॥ 37.11 ॥

రాక్షసానాం సహస్రైస్తు బహుభిశ్చస్త్రపాణిభిః ।
యుక్తః పరమసంవిగ్నః రాక్షసైర్బహుభిర్వృతః ॥ 37.12 ॥

ఉత్తరం నగరద్వారం రావణస్వయమాస్థితః ॥ 37.13 ॥

విరూపాక్షస్తు మహతా శూలఖడ్గధనుష్మతా ।
బలేన రాక్షసైస్సార్థం మధ్యమం గుల్మమాస్థితః ॥ 37.14 ॥

ఏతానేవంవిధాన్ గుల్మాన్ లంకాయాం సముదీక్ష్య తే ।
మామకాస్సచివాస్సర్వే పునశ్శీఘ్రమిహాగతాః ॥ 37.15 ॥

గజానాం చ సహస్రం చ రథానామయుతం పురే ।
హయానామయుతే ద్వే చ సాగ్రకోటీశ్చ రక్షసామ్ ॥ 37.16 ॥

విక్రాంతా బలవంతశ్చ సంయుగేష్వోతతాయినః ।
ఇష్టా రాక్షసరాజస్య నిత్యమేతే నిశాచరాః ॥ 37.17 ॥

ఏకైకస్యాత్ర యుద్ధార్థే రాక్షసస్య విశాంపతే ।
పరివారస్సహస్రాణాం సహస్రముపతిష్ఠతే ॥ 37.18 ॥

ఏతాం ప్రవృత్తిం లంకాయాం మంత్రిప్రోక్తాం విభీషణః ।
ఏవముక్త్యా మహాబాహుః రాక్షసాంస్తానదర్శయత్ ।
లంకాయాం సచివైస్సర్వాం రామాయ ప్రత్యవేదయత్ ॥ 37.19 ॥

రామం కమలపత్రాక్షమ్ ఇదముత్తరమబ్రవీత్ ।
రావణావరజశ్రీమాన్ రామప్రియచిక్రీర్షయా ॥ 37.20 ॥

కుబేరం తు యదా రామ రావణః ప్రత్యయుద్ద్యత ।
షష్టిశ్చతసహస్రాణి తదా నిర్యాంతి రాక్షసాః ॥ 37.21 ॥

పరాక్రమేణ వీర్యేణ తేజసా సత్త్వగౌరవాత్ ।
సదృశా యేఽత్ర దర్పేణ రావణస్య దురాత్మనః ॥ 37.22 ॥

అత్ర మన్యుర్న కర్తవ్యః రోషయే త్వాం న భీషయే ।
సమర్థో హ్యసి వీర్యేణ సురాణామపి నిగ్రహే ॥ 37.23 ॥

తద్భవాంశ్చతురంగేణ బలేన మహతా వృతః ।
వ్యూహ్యేదం వానరానీకం నిర్మథిష్యసి రావణమ్ ॥ 37.24 ॥

రావణావరణే వాక్యమ్ ఏవం బ్రువతి రాఘవః ।

శత్రూణాం ప్రతిఘాతార్థమ్ ఇదం వచనమబ్రవీత్ ॥ 37.25 ॥

పూర్వద్వారే తు లంకాయాః నీలో వానరపుంగవః ।

ప్రహస్తప్రతియోద్ధా స్యాత్ వానరైర్బహుభిర్వృతః ॥ 37.26 ॥

అంగదో వాలిపుత్రస్తు బలేన మహతా వృతః ।

దక్షిణే బాధతాం ద్వారే మహాపార్శ్వమహేలాదరౌ ॥ 37.27 ॥

హనుమాన్ పశ్చిమద్వారం నిపీడ్య పవనాత్మజః ।

ప్రవిశత్వప్రమేయాత్మా బహుభిః కపిభిర్వృతః ॥ 37.28 ॥

దైత్యదానవసంఘానామ్ ఋషీణాం చ మహాత్మనామ్ ।

విప్రకారప్రియః క్షుద్రః వరదానబలాన్వితః ॥ 37.29 ॥

పరిక్రామతి యస్పర్వాన్ లోకాన్ సంతాపయన్ ప్రజాః ।

తస్యాహం రాక్షసేంద్రస్య స్వయమేవ వధే ధృతః ॥ 37.30 ॥

ఉత్తరం నగరద్వారమ్ అహం సౌమిత్రిణా సహ ।

నిపీడ్యాభిప్రవేక్ష్యామి సబలో యత్ర రావణః ॥ 37.31 ॥

వానరేంద్రశ్చ బలవాన్ ఋక్షరాజశ్చ వీర్యవాన్ ।

రాక్షసేంద్రానుజ్ఞైవ గుల్మో భవతు మధ్యమః ॥ 37.32 ॥

న చైవ మానుషం రూపం కార్యం హరిభిరాహవే ।

ఏషా భవతు సంజ్ఞా నః యుద్ధేఽస్మిన్ వానరే బలే ॥ 37.33 ॥

వానరా ఏవ నశ్చిహ్నం స్వజనేఽస్మిన్ భవిష్యతి ॥ 37.34 ॥

వయం తు మానుషేణైవ సప్త యోత్స్యామహే పరాన్ ।

అహమేష సహ భ్రాత్రా లక్ష్మణేన మహాజసా ।

ఆత్మనా పంచమశ్చాయం సఖా మమ విభీషణః ॥ 37.35 ॥

స రామః కృత్యసిద్ధ్యర్థమ్ ఏవముక్త్యా విభీషణమ్ ।

సువేలారోహణే బుద్ధిః చకార మతిమాన్ మతిమ్ ।

రమణీయతరం దృష్ట్వా సువేలస్య గిరేస్తటమ్ ॥ 37.36 ॥

తతస్తు రామో మహతా బలేన, ప్రచ్ఛాద్య సర్వాం పృథివీం మహాత్మా ।

ప్రహృష్టరూపోఽభిజగామ లంకాం, కృత్వా మతిం సోఽరివధే మహాత్మా ॥37.37॥(2 సార్లు)

రామభద్ర మహేష్వాస రఘువీరనృపోత్తమ ।

భో దశాస్యాంతకాఽస్మాకం రక్షాం దేహి శ్రియం చ తే ॥

ఇత్యార్థే శ్రీమద్రామాయణే ఆదికావ్యే యుద్ధకాండే సప్తత్రింశస్సర్గః



అథ శ్రీమద్రామాయణే ఆదికావ్యే యుద్ధకాండే అష్టాత్రింశస్సర్గః

రామభద్ర మహేష్వాస రఘువీరస్యపోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

స తు కృత్వా సువేలస్య మతిమారోహణం ప్రతి ।

లక్ష్మణానుగతో రామః సుగ్రీవమిదమబ్రవీత్ ॥ 38.1 ॥ (2 సార్లు)

విభీషణం చ ధర్మజ్ఞమ్ అనురక్తం నిశాచరమ్ ।

మంత్రజ్ఞం చ విధిజ్ఞం చ శ్లక్ష్యయా పరయా గిరా ॥ 38.2 ॥

సువేలం సాధు శైలేంద్రమ్ ఇమం ధాతుశతైశ్చితమ్ ।

అధ్యారోహామహే సర్వే వత్స్యామోఽత్ర నిశామిమామ్ ॥ 38.3 ॥

లంకాం చాలోకయిష్యామః నిలయం తస్య రక్షసః ।

యేన మే మరణాంతాయ హృతా భార్యా దురాత్మనా ॥ 38.4 ॥

యేన ధర్మో న విజ్ఞాతః న తద్వృత్తం కులం తథా ।

రాక్షస్యా నీచయా బుద్ధ్యా యేన తద్గర్హితం కృతమ్ ॥ 38.5 ॥

తస్మిన్నే వర్తతే రోషః కీర్తితే రాక్షసాధమే ।

యస్యాపరాధాన్నీచస్య వధం ద్రక్ష్యామి రక్షసామ్ ॥ 38.6 ॥

ఏకో హి కురుతే పాపం కాలపాశవశం గతః ।

నీచేనాత్మాపచారేణ కులం తేన వినశ్యతి ॥ 38.7 ॥

ఏవం సమ్మంత్రయన్నేవ సక్రోధో రావణం ప్రతి ।

రామస్సువేలం వాసాయ చిత్రసానుముపారుహత్ ॥ 38.8 ॥

పుష్టతో లక్ష్మణశ్చైనమ్ అన్వగచ్ఛత్ సమాహితః ।

సశరం చాపముద్యమ్య సుమహద్విక్రమే రతః ॥ 38.9 ॥

తమన్వరోహత్ సుగ్రీవః సామాత్యస్సవిభీషణః ।

హనూమానంగదో నీలః మైందో ద్వివిద ఏవ చ ॥ 38.10 ॥

గజో గవాక్షో గవయః శరభో గంధమాదనః ।

పనసః కుముదశ్చైవ హరో రంభశ్చ యూథపః ॥ 38.11 ॥

జాంబవాంశ్చ సుషేణశ్చ ఋషభశ్చ మహామతిః ।

దుర్ముఖశ్చ మహాతేజాః తథా శతవలిః కపిః ॥ 38.12 ॥

ఏతే చాన్యే చ బహవః వానరాశ్చీఘ్రగామినః ।

తే వాయువేగప్రవణాః తం గిరిం గిరిచారిణః ।

అధ్యారోహంత శతశః సువేలం యత్ర రాఘవః ॥ 38.13 ॥

తే త్వదీర్ఘేణ కాలేన గిరిమారుహ్య సర్వతః ।
దదృశుశ్శిఖరే తస్య విషక్తామివ ఖే పురీమ్ ॥ 38.14 ॥

తాం శుభాం ప్రవరద్వారాం ప్రాకారపరిశోభితామ్ ।
లంకాం రాక్షససంపూర్ణాం దదృశుర్హరియూథపాః ॥ 38.15 ॥

ప్రాకారచయసంస్థైశ్చ తదా నీలైర్నిశాచరైః ।
దదృశుస్తే హరిశ్రేష్ఠాః ప్రాకారమపరం కృతమ్ ॥ 38.16 ॥

తే దృష్ట్వా వానరాస్సర్వే రాక్షసాన్ యుద్ధకాంక్షిణః ।
ముముచుర్వివిధాన్నాదాన్ తత్ర రామస్య పశ్యతః ॥ 38.17 ॥

తతోఽస్తమగమత్సూర్యః సంధ్యయా ప్రతిరంజితః ।
పూర్ణచంద్రప్రదీప్తా చ క్షపా సమభివర్తతే ॥ 38.18 ॥

తతస్య రామో హరివాహినీపతిః, విభీషణేన ప్రతినంద్య సత్కృతః ।
సలక్ష్మణో యూథపయూథసంవృతః, సువేలప్పృష్ఠే న్యవసద్యథాసుఖమ్ ॥38.19॥ (2 సార్లు)

రామభద్ర మహేష్వాస రఘువీరనృపోత్తమ ।
భో దశాస్యాన్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాణ్య ఆదికావ్యే యుద్ధకాండే అష్టాత్రింశస్సర్గః



అథ శ్రీమద్రామాణ్య ఆదికావ్యే యుద్ధకాండే ఏకోనచత్వారింశస్సర్గః

రామభద్ర మహేష్వాస రఘువీరనృపోత్తమ ।
భో దశాస్యాన్తకాఽస్మాకం రక్షాం దేహి శ్రియం చ తే ॥

తాం రాత్రిముషితాస్తత్ర సువేలే హరిపుంగవాః ।
లంకాయాం దదృశుర్వీరాః వనాన్యపవనాని చ ॥ 39.1 ॥ (2 సార్లు)

సమసామ్యాని రమ్యాణి విశాలాన్యాయతాని చ ।
దృష్టిరమ్యాణి తే దృష్ట్వా బభూవుర్జాతవిస్మయాః ॥ 39.2 ॥

చంపకాశోకపున్నాగసాలతాలసమాకులా ।
తమాలవనసశ్చన్నా నాగమాలా సమావృతా ॥ 39.3 ॥

హింతాలైరర్జువైర్నీపైః సప్తపర్ణైశ్చ పుష్పితైః ।
తిలకైః కర్ణికారైశ్చ పాటలైశ్చ సమంతతః ॥ 39.4 ॥

శుశుభే పుష్పితాగ్రైశ్చ లతాపరిగతైర్దుమైః ।
లంకా బహువిధైర్దివ్యైః యథేంద్రస్యామరావతీ ॥ 39.5 ॥

విచిత్రకుసుమోపేతైః రక్తకోమలపల్లవైః ।
శాద్వలైశ్చ తథా నీలైః చిత్రాభిర్వనరాజిభిః ॥ 39.6 ॥

గంధాధ్యాన్యభిరమ్యాణి పుష్పాణి చ ఫలాని చ ।

ధారయంత్యగమాస్తత్ర భూషణానీవ మానవాః ॥ 39.7 ॥

తచ్చైత్రరథసంకాశం మనోజ్ఞం నందనోపమమ్ ।

వనం సర్వర్తుకం రమ్యం శుశుభే షట్పదాయుతమ్ ॥ 39.8 ॥

నత్యూహకోయష్టిభక్తైః నృత్యమానైశ్చ బర్హిభిః ।

రుతం పరభృతానాం చ శుశ్రువుర్వననిర్ఘ్నైః ॥ 39.9 ॥

నిత్యమత్తవిహంగాని భ్రమరాచరితాని చ ।

కోకిలాకులషండాని విహగాభిరుతాని చ ॥ 39.10 ॥

భృంగరాజాభిగీతాని భ్రమరైస్సేవితాని చ ।

కోణాలకవిఘ్నస్థాని సారసాభిరుతాని చ ॥ 39.11 ॥

వివిశుస్తే తతస్తాని వనాన్యపననాని చ ।

హృష్టాః ప్రముదితా వీరాః హరయః కామరూపిణః ॥ 39.12 ॥

తేషాం ప్రవిశతాం తత్ర వానరాణాం మహాజసామ్ ।

పుష్పసంసర్గసురభిః వవౌ ఘ్రూణసుభోఽనిలః ॥ 39.13 ॥

అన్యే తు హరివీరాణాం యూథాన్నిష్క్రమ్య యూథపాః ।

సుగ్రీవేణాభ్యనుజ్ఞాతా లంకాం జగ్ముః పతాకినీమ్ ॥ 39.14 ॥

విత్రాసయంతో విహగాన్ త్రాసయంతో మృగద్విపాన్ ।

కంపయంతశ్చ తాం లంకాం నాదైస్తే నదతాం వరాః ॥ 39.15 ॥

కుర్వంత స్తే మహావేగాః మహీం చరణపీడితామ్ ।

రజశ్చ సహసైవోర్ధ్వం జగామ చరణోత్థితమ్ ॥ 39.16 ॥

ఋక్షాస్సింహా వరాహాశ్చ మహిషా వారిణా మృగాః ।

తేన శబ్దేన విత్రస్తాః జగ్ముర్భీతా దిశో దశ ॥ 39.17 ॥

శిఖరం తత్త్రికూటస్య ప్రాంశు చైకం దివిస్పృశమ్ ।

సమంతాత్పుష్పసంఛన్నం మహారజతసన్నిభమ్ ॥ 39.18 ॥

శతయోజనవిస్తీర్ణం విమలం చారుదర్శనమ్ ।

శ్లక్ష్యం శ్రీమన్మహాచైవ దుష్ప్రాపం శకునైరపి ।

మనసాఽపి దురారోహం కిం పునః కర్మణా జనైః ॥ 39.19 ॥

నివిష్టా తత్ర శిఖరే లంకా రావణపాలితా ।

శతయోజనవిస్తీర్ణా త్రిశద్యోజనమాయతా ॥ 39.20 ॥

సా పురీ గోపురైరుచ్చైః పాండరాంబుదసన్నిభైః ।

కాంచనేన చ సాలేన రాజతేన చ శోభితా ॥ 39.21 ॥

ప్రాసాదైశ్చ విమానైశ్చ లంకా పరమభూషితా ।
ఘనైరివాతపాపాయే మధ్యమం వైష్ణవం పదమ్ ॥ 39.22 ॥

యస్యాం స్తంభసహస్రేణ ప్రాసాదస్సమలంకృతః ।
కైలాసశిఖరాకారః దృశ్యతే ఖమివోల్లిఖన్ ॥ 39.23 ॥

చైత్యస్స రాక్షసేంద్రస్య బభూవ పురభూషణమ్ ।
బలేన రక్షసాం నిత్యం యస్సమగ్రేణ రక్ష్యతే ॥ 39.24 ॥

మనోజ్ఞాం కాననవతీం పర్వతైరుపశోభితామ్ ।
నానాధాతువిచిత్రైశ్చ ఉద్యానైరుపశోభితామ్ ॥ 39.25 ॥

నానావిహగసంఘుష్టాం నానామృగనిషేవితామ్ ।
నానాకాననసంతానాం నానారాక్షససేవితామ్ ॥ 39.26 ॥

తాం సమృద్ధాం సమృద్ధార్థాం లక్ష్మీవాన్ లక్ష్మణాగ్రజః ।
రావణస్య పురీం రామః దదర్శ సహ వానరైః ॥ 39.27 ॥

తాం మహాగృహసంబాధాం దృష్ట్వా లక్ష్మణపూర్వజః ।
నగరీమమరస్రఖ్యః విస్మయం ప్రాప వీర్యవాన్ ॥ 39.28 ॥

తాం రత్నపూర్ణాం బహుసంవిధానాం, ప్రాసాదమాలాభిరలంకృతాం చ ।
పురీం మహాయంత్రకవాటముఖ్యాం, దదర్శ రామో మహతా బలేన ॥39.29॥ (2 సార్లు)

రామభద్ర మహేష్వాస రఘువీరన్యసోత్తమ ।
భో దశాస్యాంతకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే ఏకోనచత్వారింశస్సర్గః



అథ చత్వారింశస్సర్గః

తతో రామస్సువేలాగ్రం యోజనద్వయమండలమ్ ।
ఆరురోహ ససుగ్రీవః హరియూథపసంవృతః ॥ 40.1 ॥



శ్రీరామస్తుతిః - ఆపదామపహర్తారం దాతారం సర్వసంపదాం ।
లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః - కుటుంబవృద్ధిం ధనధాన్యవృద్ధిం, స్త్రీయశ్చ ముఖ్యాస్సుఖముత్తమం చ ।
శ్రుత్వా శుభం కావ్యమిదం మహార్థం, ప్రాప్నోతి సర్వాం భువి చార్థసిద్ధిమ్ ॥

శ్రీరామచంద్రపరబ్రహ్మణే నమః



అథ శ్రీనాసిష్ఠ మహారామాయణే వాల్మీకీయే ఉత్పత్తిప్రకరణే ఏకోనసప్తతితమస్కర్ణః

శ్రీ వసిష్ఠ ఉవాచ -

అథ వర్షసహస్రేణ, తాం పితామహ ఆయయౌ ।
 దారుణం హి తపస్సిద్ధ్యై, విషాగ్నిరపి శీతలః ॥ 1 ॥

మనసైవ ప్రణమ్యైనం, సా తథైవ స్థితా సతీ ।
 కో వరః క్షుచ్ఛమాయాఽలమ్, ఇతి చింతాన్వితాఽభవత్ ॥ 2 ॥

ఆస్మృతం ప్రార్థయిష్యేఽహం, వరమేకమిమం విభుం ।
 అనాయసీ చాయసీ చ, స్యామహం జీవసూచికా ॥ 3 ॥

అన్యోక్త్యా ద్వివిధా సూచిః, భూత్వా లక్ష్యా విశామ్యహం ।
 ప్రాణీనాం సహసర్వేషాం, హృదయం సురభిర్యథా ॥ 4 ॥

యథాభిమతమేతేన, గ్రసేయం సకలం జగత్ ।
 క్రమేణ క్షుద్వినాశాయ, క్షుద్వినాశః పరం సుఖమ్ ॥ 5 ॥

ఇతి సంచింతయంతీం తామ్, ఉవాచ కమలాలయః ।
 అన్యాదృశ్యాస్తథా దృష్ట్వా, స్తనితాభ్రవోపమమ్ ॥ 6 ॥

బ్రహ్మోవాచ -

పుత్రీ కర్కటికే, రక్షః కులశైలాభ్రమాలికే ।
 ఉత్తిష్ఠ త్వం తు తుష్టోఽస్మి, గృహాణాభిమతం వరం ॥ 7 ॥

కర్కట్యువాచ -

భగవన్ భూతభవ్యేశ, స్యామహం జీవసూచికా ।
 అనాయసీ చాయసీ చ, విధేఽర్పయసి చేద్వరం ॥ 8 ॥

శ్రీ వసిష్ఠ ఉవాచ -

ఏవమస్త్వీతి తాముక్త్యా, పునరాహ పితామహః ।
 సూచికా సోపసర్గా త్వం, భవిష్యసి విషూచికా ॥ 9 ॥

సూక్ష్మయా మాయయా, సర్వలోకహింసాం కరిష్యసి ।
 దుర్భోజనా దురారంభాః, మూర్ఖా దుఃస్థితయశ్చ యే ॥ 10 ॥

దుర్దేశవాసినో దుష్టాః, తేషాం హింసాం కరిష్యసి ।
 ప్రవిశ్యాఽహృదయం ప్రాణైః, పద్మస్త్రీహోది బాధనాత్ ॥ 11 ॥

వాతలేఖాత్మికా వ్యాధిః, భవిష్యసి విషూచికా ।
 సగుణం విగుణం చైవ, జనమాసాదయిష్యసి ॥ 12 ॥

గుణాన్వితచికిత్సార్థం, మంత్రోఽయం తు మయోచ్యతే ।

బ్రహ్మోవాచ -

హిమాద్రేరుత్తరే పార్శ్వే, కర్కటి నామ రాక్షసీ ॥ 13 ॥
 విషూచికాఽభిధానా సా, నామ్నాప్యన్యాయ బాధికా ।

తస్యాః మంత్రః ।

ఓం, హ్రీం, హ్రోం, రీం, రాం, విష్ణు శక్తయే నమః (3 సార్లు)

ఓం, నమో భగవతి, విష్ణుశక్తిమేనాం.

ఓం, హర హర, నయ నయ, పచ పచ, మథ మథ,

ఉత్పాదయ ఉత్పాదయ, దూరే కురు స్వాహా.

హిమవంతం గచ్ఛ, జీవ, సః, సః, సః, చంద్రమండల గతోఽసి స్వాహా । (3 సార్లు)

ఇతి మంత్రీ మహామంత్రం, న్యస్య వామకరోదరే ।

మార్జయేదాతురాకారం, తేన హస్తేన సంయుతః ॥ 14 ॥

హిమశైలాభిముఖ్యేన, విద్రుతాం తాం విచింతయేత్ ।

కర్కటీం కర్కశాక్రందాం, మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే, రసాయన హృదిస్థితం ।

అజరామరణం యుక్తం, ముక్తం సర్వాధివిభ్రవైః ॥ 16 ॥

సాధకో హి శుచిర్భుత్వా, స్వాచాంతస్సుసమాహితః ।

క్రమేణానేన సకలాం, ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత, సిద్ధమంత్రః ।

గతః, ఉపగతశక్రవంద్యమానః, నిజపురమ్, అక్షయమ్, ఆయమ్, ఉజ్జ్వలశ్రీః ॥ 18 ॥

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిపక్రమణే

విఘాచికామంత్రకథనం నామ ఏకోనసప్తతితమస్కంధః



అథ క్షమాప్తార్థనా

- యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

- కాయేన వాచా మనసేంద్రియైర్వా
బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

- శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

